

6 ta' Marzu, 1951.

Imhalled:

L-Onor. Dr. W. Harding, B.Litt., LL.D.

Lorenzo Brincat *versus* Bernard Zammit (*)

**Lokazzjoni d'Opera — Liċenzjament — Terminu —
Nullità — Art. 1717 u 1721 tal-Kap. 23.**

Meta l-lokatur d'opera jassumi li jagħti l-opra tiegħu mingħajr terminu, il-lokatur jista' liberament jillicenzjah meta jrid. Għaz meta ma hemmx terminu, il-konvenzjoni hija għal żmien illimitat, u konvenzjoni simili hija proibita bħala kazo li tmiss l-orġni pubbliki, li jrid protetta l-libertà tal-bniedem.

Għalhekk konvenzjoni simili hija nulla għaż-żewġ partijiet, u ma hemmx lok għal ebda azzjoni jekk il-liċenzjament ikun induwatifikat.

Il-Qorti, — Rat iċ-ċitazzjoni li b'ha l-attur ippremetta li hu kien impjegat bħala mastrudaxxa ma' "Muscat's Garage" tal-Gżira, u l-konvenut, bl-insistenza tiegħu u bil-promessa espliċita li jibqa' jzommu impjegat miegħu bħala 'shipwright', giegħel lill-attur j'f'laq mill-imsemmi impjeg; illi l-konvenut, mingħajr ebda motiv u ġustifikazzjoni, fit-30 ta' Novembru 1948 illicenzja mill-impjeg lill-attur; u li l-attur wara dan il-liċenzjament għadu ma setax isib xogħol, u b'hekk qiegħed isofri danni; u talab li, wara li jingħataw id-dikjarazzjonijiet u l-provvedimenti kollha meħtieġa, il-konvenut ikun d'kjarat responsabili tad-danni kollha li sofru l-attur in vista tal-liċenzjament iġustifikat u tal-fatt li huwa tellfu l-impjeg li kellu mad-ditta fuq riferita — danni li għandhom jiġu likwidati f'dana jew f'għnd zzju separat. Bl-ispejjeż, komprijż, dawk ta' l-ittra uffiċjali tad-29 ta' Diċembru 1949, kontra l-konvenut, interpellat għas-subizzjoni;

Omissis:

(*) Konfermata fl-Appell, 4. 6. 1951.

Trattata l-kawża, ikkunsidrat ;

L-azzjoni esperita mill-attur hi fondata fuq żewġ kawżali: wahda illi l-konvenut tellfu l-impjeg li kellu, u l-oħra illi l-konvenut illiċenzjah ingustament wara li pprometteluh li jzommu miegħu għal dejjem ;

Il-provi ma jsostnux l-assunt li l-konvenut telfet lill-attur l-impjeg li kellu. Irr-żulta illi.....;

Kwantu għal-liċenzjament ingustifikat, l-attur lanqas jippretendi li kien hemm terminu, u għalhekk ma hemmx lok għall-applikazzjoni ta' l-art. 1721, Kap. 23. L-attur isostni li l-konvenut wegħdu li jzommu miegħu għal dejjem. Kieku dina l-promessa kienet assodata, forsi kien ikun il-każ li wieheċ jidhol fid-diskussjoni dottrinali jekk, għalkemm il-liġi fl-art. 1717 Kap. 23 tipprojbiha li l-bniedem jintraġat li jippresta l-opera tiegħu għal xi żmien jew għal xi biċċa xogħol partikulari, hijiex ugwalment projbita i-obligazzjoni, mhux tal-lokatur, iżda tal-konduttur, li jzommu miegħu lill-lokatur għal dejjem—diskussjoni li tista' twassa' għal pariri diskordi (ara Ricci, Vol. VIII, para. 210). Imma fil-każ in speċje ma hemmx lok għal dana l-pont ; għaliex il-provi juru li l-impjeg kien okkażjonali, ójoè skond ix-xogħol ta' bastimenti tad-ditta tal-konvenut.....;

Għalhekk, ladarba ma kienx hemm terminu, allura l-liċenzjament hu liberu. Infatti, meta ma hemmx terminu, allura l-konvenzjoni hi għal żmien illimitat, u din hija projbita bhala haġa li tmiss l-ordni publiku, li jrid protetta l-libertà personali tal-bniedem. Kwindi hija nulla għat-tnejn, u ma hemmx lok għal ebda azzjoni għal-liċenzjament ingustifikat (ara Ricci, loc. cit., para. 209, l-ewwel parag. u para. 211 l-ewwel parag.) ;

Għal dawna l-motiv ;

Tiddeċidi billi teskludj id-domanda ; bl-ispejjeż kontra l-attur.